

१७४

अभीवर्त आङ्गिरसः। राजा। अनुष्टुप् ।

अभीवर्तेन हविषा येनेन्द्रो अभिवावृते।

तेनास्मान्ब्रह्मणस्पतेऽभि राष्ट्राय वर्तय ॥ १०.१७४.०१

येन । अभीवर्तेन- अभिगमनाख्येन । हविषा । इन्द्रः- ईशनाधिदेवता । अभिवावृते- त्वामभिगच्छति । तेन । अस्मान्- नः । ब्रह्मणस्पते- मेधाधिदैवत । राष्ट्राय- राष्ट्रक्षेमाय । अभि वर्तय- अभिगमय ॥१॥

अभिवृत्य सपत्नानभि या नो अरातयः।

अभि पृतन्यन्तं तिष्ठाभि यो न इरस्यति ॥ १०.१७४.०२

याः- ये । नः- अस्माकम् । अरातयः- अदातारस्तान् । सपत्नान्- दैत्यान् । अभिवृत्य- वशीकृत्य । यः । नः- अस्मान् । इरस्यति- ईर्ष्यति तम् । पृतन्यन्तम्- अस्माभिर्युद्धकामम् । अभि तिष्ठ ॥२॥

अभि त्वा देवः सविताभि सोमो अवीवृतत्।

अभि त्वा विश्वा भूतान्यभीवर्तो यथाससि ॥ १०.१७४.०३

त्वा- त्वाम् । देवः सविता- सूर्यः । सोमः । अभि अवीवृतत्- अभिगमयतु । त्वा- त्वाम् । विश्वा भूतानि- सर्वे प्राणिनः । अभीवर्तः- सर्वत्र वर्तमानः । यथा अससि- यथा भवसि तथा कुर्वन्तु ॥३॥

येनेन्द्रो हविषा कृत्यभवद्युम्नुत्तमः।

इदं तदक्रि देवा असपत्नः किलाभुवम् ॥ १०.१७४.०४

येन । हविषा । इन्द्रः । कृत्वी- शोभनकर्मकर्ता । द्युम्नी- द्युतिमान् । उत्तमः- श्रेष्ठः । अभवत्- बभूव । तत् । इदम्- एतद्विः । देवाः- हे देवताः । अक्रि- समर्पयामि । असपत्नः- अशत्रुः । किल । अभुवम्- अभवम् ॥४॥

असपत्नः सपत्नहाभिराष्ट्रो विषासहिः।

यथाहमेषां भूतानां विराजानि जनस्य च ॥ १०.१७४.०५

असपत्नः- अशत्रुः। सपत्नहा- शत्रुबाधकः। अभिराष्ट्रः- राष्ट्रप्रजाभिरभिगतः। विषासहिः-
सहनशीलः। यथा। अहम्। एषाम्- एतेषाम्। भूतानाम्। जनस्य- प्रकृतीनाम्। च। विराजानि-
रञ्जनं करवाणि तथा कुरु ॥५॥